

**15 -ാം കേരള നിയമസഭ**

**3 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 462**

**03-11-2021 - ൽ മറുപടിയ്ക്ക്**

**ഓൺലൈൻ ഗെയിമിന് അടിമപ്പെടുന്ന കുട്ടികൾ**

ചോദ്യം		ഉത്തരം	
<p><b>ശ്രീ. എ.എൻ.ഷംസീർ, ശ്രീ ലിന്റോ ജോസഫ്, ശ്രീ. മുരളി പെരുമ്പള്ളി, ശ്രീ. പി. മമ്മിക്കുട്ടി</b></p>		<p><b>Shri. Pinarayi Vijayan (മുഖ്യമന്ത്രി)</b></p>	
(എ)	<p>സംസ്ഥാനത്ത് ഓൺലൈൻ ഗെയിമിന് അടിമപ്പെടുന്ന കുട്ടികളെ സമൂഹത്തിന്റെ പൊതുധാരയിലേക്ക് കൊണ്ടുവരുന്നതിന് ഡിജിറ്റൽ ഡീ-അഡിക്ഷൻ സെന്ററുകൾ ആരംഭിക്കുവാൻ ഉദ്ദേശിക്കുന്നുണ്ടോ; വ്യക്തമാക്കാമോ;</p>	(എ)	<p>ഓൺലൈൻ ഗെയിമിന് അടിമപ്പെടുന്ന കുട്ടികളെ സമൂഹത്തിന്റെ മുഖ്യധാരയിലേക്ക് കൊണ്ടുവരുക എന്നത് ലക്ഷ്യമിട്ടുകൊണ്ട് പോലീസിന്റെ ആഭിമുഖ്യത്തിൽ ഡിജിറ്റൽ ഡീ-അഡിക്ഷൻ സെന്ററുകൾ ആരംഭിക്കുവാൻ ഉദ്ദേശിക്കുന്നു. തുടക്കം എന്ന നിലയിൽ റേഞ്ച് തലത്തിൽ ആരംഭിക്കുന്ന ഈ സംവിധാനം പിന്നീട് എല്ലാ ജില്ലകളിലേക്കും വ്യാപിപ്പിക്കും.</p>
(ബി)	<p>ഓൺലൈൻ ഗെയിമിന് അടിമപ്പെട്ട കുട്ടികളുടെ എണ്ണം പരിശോധിച്ചിട്ടുണ്ടോ; എങ്കിൽ അവരെ പൊതുധാരയിലേക്ക് കൊണ്ടുവരാൻ സ്വീകരിച്ച നടപടികൾ സംബന്ധിച്ച വിവരങ്ങൾ ലഭ്യമാക്കാമോ;</p>	(ബി)	<p>ഓൺലൈൻ ഗെയിമിന് അടിമപ്പെട്ട കുട്ടികളുടെ എണ്ണം കൃത്യമായി പരിശോധിച്ചിട്ടില്ലെങ്കിലും ജില്ലാതലത്തിൽ റിപ്പോർട്ട് ചെയ്യപ്പെടുന്ന കേസുകളിൽ ജില്ലാ ശിശു സംരക്ഷണ യൂണിറ്റ്, ഡിസ്ട്രിക്ട് റിസോഴ്സ് സെന്റർ എന്നിവ മുഖാന്തിരം ആവശ്യമായ ഇടപെടലുകൾ നടത്തുകയും ആയത് തടയുന്നതിനുള്ള നടപടികൾ സ്വീകരിക്കുകയും ചെയ്യുന്നുണ്ട്. വനിതാ ശിശു വികസന വകുപ്പിന്റെ കീഴിൽ സംയോജിത ശിശു സംരക്ഷണ പദ്ധതിയുടെ നേതൃത്വത്തിൽ വിപുലമായ പാരന്റിംഗ് ക്യാമ്പയിൻ ആരംഭിച്ചിട്ടുണ്ട്. പ്രസ്തുത ക്യാമ്പയിന്റെ ഭാഗമായി പാരന്റിംഗുമായി ബന്ധപ്പെട്ട വിഷയങ്ങളിൽ വെബിനാറുകൾ, പാരന്റിംഗ് ക്ലിനിക്കുകൾ, വിവിധ ബോധവൽക്കരണ പരിപാടികൾ എന്നിവ നടത്തി വരുന്നു. കേരള പോലീസിന്റെ സോഷ്യൽ പോലീസിംഗ് ഡയറക്ടറേറ്റിന് കീഴിൽ 'ചിരി' എന്ന പേരിൽ ഒരു പദ്ധതി 9497900200 എന്ന ഹെൽപ്പ് ലൈൻ സംവിധാനത്തോടു കൂടി 2020 ജൂലായ് 12 മുതൽ മുഴുവൻ സമയവും (24x7) പ്രവർത്തിച്ചു വരികയാണ്. കുട്ടികൾക്ക് ഒരു നല്ല സഹയാത്രികനും സുഹൃത്തുമായി മാറുവാൻ ഈ പദ്ധതിക്ക് സാധിച്ചിട്ടുള്ളതും കുട്ടികളുടെ മാനസികാരോഗ്യം വർദ്ധിപ്പിക്കുന്നതിന് ഈ പദ്ധതിയിലൂടെ</p>

		<p>കഴിഞ്ഞിട്ടുള്ളതുമാണ്. പദ്ധതി കൂടുതൽ ജനങ്ങളിലേക്ക് എത്തിക്കുന്നതിനായി സോഷ്യൽ മീഡിയ, ശ്രവ്യ-ദൃശ്യ മാധ്യമങ്ങൾ തുടങ്ങിയവയിലൂടെ ആവശ്യമായ പ്രചാരണ പരിപാടികൾ നടത്തുന്നുണ്ട്.</p>
<p>(സി) സൈബർ മേഖലയിൽ പോലീസിനായി അടിസ്ഥാന സൗകര്യങ്ങൾ ഒരുക്കുന്നതിൽ കഴിഞ്ഞ അഞ്ച് വർഷം നടത്തിയ പ്രവർത്തനങ്ങൾ വിശദമാക്കാമോ?</p>		<p>(സി) കഴിഞ്ഞ 5 വർഷത്തിനിടെ സൈബർ കുറ്റകൃത്യങ്ങൾ തടയുന്നതിനുള്ള ശക്തമായ നടപടികൾ സ്വീകരിച്ചു വരുന്നുണ്ട്. സൈബർ കുറ്റകൃത്യങ്ങൾ കൂടിവരുന്ന പശ്ചാത്തലത്തിൽ അവ കൈകാര്യം ചെയ്യുന്നതിനും, കുറ്റാന്വേഷണത്തിന്റെ കാര്യക്ഷമത വർദ്ധിപ്പിക്കുന്നതിനുമായി, 19 പോലീസ് ജില്ലകളിൽ സൈബർ സ്റ്റേഷനുകൾ ആരംഭിച്ചു. സൈബർ കുറ്റകൃത്യങ്ങൾ തടയുന്നതിനും റിപ്പോർട്ടാകുന്ന കുറ്റകൃത്യങ്ങളിലെ കുറ്റവാളികളെ നിയമത്തിന് മുമ്പിൽ കൊണ്ടു വരുന്നതിനുമായി കേന്ദ്ര സർക്കാർ സ്ഥാപനമായ C-DAC മുഖേന പോലീസ് ഉദ്യോഗസ്ഥർക്ക് Cyber Crime Investigation and Cyber Forensic-ൽ വിദഗ്ദ്ധ പരിശീലനം നൽകിയിട്ടുള്ളതും പരിശീലനം പൂർത്തിയാക്കിയ പോലീസ് ഉദ്യോഗസ്ഥരെ സൈബർ ക്രൈം പോലീസ് സ്റ്റേഷനുകളിൽ നിയമിക്കുകയും ചെയ്തിട്ടുണ്ട്. സൈബർ സുരക്ഷയും സൈബർ കുറ്റകൃത്യങ്ങൾ നേരിടുന്നതിനുമായുള്ള ഒരു പൊതുസ്വകാര്യ സംരംഭമാണ് സൈബർ ഡോം. നൂതന സാങ്കേതിക വിദ്യയും ഉപകരണങ്ങളും സേവനങ്ങളും കേരള പോലീസിന് ലഭ്യമാക്കുകയും അതുവഴി സേനയെ സൈബർ ലോകത്തെ വെല്ലുവിളികൾ നേരിടുന്നതിനും സമൂഹത്തിനു നേരെ ഉയർന്നു വരുന്ന സൈബർ ഭീഷണികൾക്കെതിരെ പൊരുത്തുന്നതിനും പര്യാപ്തമാക്കുകയെന്നതാണ് സൈബർ ഡോമിന്റെ ലക്ഷ്യം. തിരുവനന്തപുരം ടെക്നോപാർക്കിലെ സൈബർ ഡോം ആസ്ഥാനത്തിനു പുറമേ സൈബർ ഡോം യൂണിറ്റുകൾ കോഴിക്കോടും കൊച്ചിയിലും സ്ഥാപിച്ചു. ഇന്ത്യയിൽ തന്നെ ആദ്യമായി കുട്ടികളുടെ സൈബർ സുരക്ഷയെ പഠന പോർട്ടൽ "kidglove.in" സൈബർ ഡോമിന് കീഴിൽ പ്രവർത്തിച്ചു വരുന്നു. ഡാർക്ക് വെബിൽ ശക്തവും ഫലപ്രദവുമായ രീതിയിൽ പോലീസ് ഇടപെടൽ നടത്തി കുറ്റകൃത്യങ്ങൾ കണ്ടെത്തി കുറ്റക്കാർക്കെതിരെ ആവശ്യമായ നിയമ നടപടികൾ സ്വീകരിക്കുന്നതിനായി ആപ്ലിക്കേഷൻ നിർമ്മിച്ചു ചെടുക്കുക എന്ന ലക്ഷ്യത്തോടെ കേരള പോലീസ് സൈബർ ഡോം ഓൺലൈൻ ഹാക്കത്തോൺ നടത്തുകയുണ്ടായി. ഹാക്പി 2021 എന്ന ഓൺലൈൻ ഹാക്കത്തോണിലൂടെ ഡെവലപ്പ് ചെയ്ത സോഫ്റ്റ് വെയർ Grapnel 1.0 ലൂടെ ഡാർക്ക്</p>

വെബിലൂടെ നടക്കുന്ന കുറ്റകൃത്യങ്ങളായ ചൈൽഡ് പോണോഗ്രാഫി, മയക്കമരുന്ന് കച്ചവടം, ആയുധ വ്യാപാരം, സാമ്പത്തിക തട്ടിപ്പുകൾ, റാൻസം വെയർ സർവീസ്, മറ്റ് കുറ്റകൃത്യങ്ങൾ എന്നിവ നിരീക്ഷിക്കുവാനും വിശകലനം ചെയ്യുവാനും സാധിക്കും. 2021-22 സാമ്പത്തിക വർഷം സംസ്ഥാന പ്ലാൻ പദ്ധതിയിൽ, തിരുവനന്തപുരത്ത് Cyber Security Centre (Cyber dome) സ്ഥാപിക്കുന്നതിന് 300 ലക്ഷം രൂപയുടെ ഭരണാനുമതി നൽകിയിട്ടുണ്ട്. 'Assistance to States for Modernisation of Police' എന്ന കേന്ദ്ര പദ്ധതിയിൽ, 2021-22 വർഷത്തെ State Action Plan-ൽ 'Improving Cyber Crime Investigation Infrastructure - നായി 100 ലക്ഷം രൂപയും 'State Social Media Analysis Lab സ്ഥാപിക്കുന്നതിലേക്കായി 100 ലക്ഷം രൂപയും വകയിരുത്തിയിട്ടുണ്ട്.

സെക്ഷൻ ഓഫീസർ